



ШАРҲИ НИЗОМИ МОЛИЯВИИ ҶУМҲУРИИ ТОҶИКИСТОН
ДАР СЕМОҲАИ СЕҶОМИ СОЛИ 2022

Дар Ҷумҳурии Тоҷикистон ба ҳолати 30 сентябри соли 2022 дар маҷмӯъ 62 ташкилоти қарзии молиявӣ, 18 ташкилоти суғуртавӣ, 4 ташкилоти лизингӣ, 2 биржаи фондӣ (Биржаи фондии Осиёи Марказӣ ва Биржаи фондии Осиё) ва Агентии суғуртаи иҷтимоӣ ва нафақаи назди Ҳукумати Ҷумҳурии Тоҷикистон (АСИН) фаъолият менамоянд.

Дороиҳои умумии бахшҳои низоми молиявӣ дар семоҳаи сеҷоми соли 2022 дар маҷмӯъ ба 29 248,2 млн. сомонӣ баробар гардид, ки дар муқоиса ба аввали сол ба андозаи 17,4 фоиз зиёд мебошад. Дороиҳои низоми молиявӣ нисбат ба маҷмуи маҳсулоти дохилӣ бошад, дар давраи ҳисоботӣ ба 26,3 фоиз баробар гардид.

Сохтори низоми молиявии Ҷумҳурии Тоҷикистон

	30.09.2022			
	Адад	Дороиҳо (млн. сомонӣ)	Ҳисса бо %	Афзоиши дороиҳо нисб. авв. сол (%)
Ташкилотҳои қарзии молиявӣ	62	26 648,9	91,1	18,9
Бонкҳо	15	22 443,2	76,7	23,3
Бонки давлатӣ*	2	5 630,6	19,3	14,1
Бонки исломӣ	1	301,3	1,0	62,3
Бонкҳои хориҷӣ	5	3 463,3	11,8	13,2
Бонкҳои дигар	7	13 048,0	44,6	30,3
Ташкилотҳои маблағгузори хурд	47	4 205,7	14,4	-0,3
Ташкилотҳои амонатии қарзии хурд	18	3 364,8	11,5	0,7
Ташкилотҳои қарзии хурд	3	225,9	0,8	-24,4
Фондҳои қарзии хурд	26	615,0	2,1	5,9
Филиали ташкилотҳои қарзии молиявӣ	309			
Ташкилотҳои суғуртавӣ	18	612,3	2,1	16,1
Ташкилотҳои лизингӣ	4	235,9	0,8	6,5
Биржаҳои фондӣ	2			
АСИН**	1	1 751,1	6,0	0,0
Ҳамагӣ:	87	29 248,2		17,4
Бо % нисбат ба ММД		26,3		

*Бо иштироки сармояи давлатӣ

**Агентии суғуртаи иҷтимоӣ ва нафақаи назди Ҳукумати Ҷумҳурии Тоҷикистон (маълумот ба ҳолати 31.12.2021)

Дар давраи ҳисоботӣ 91,1 фоизи дороиҳои умумии низоми молиявии кишвар ба низоми бонкӣ рост омада, ҳиссаи боқимондари дороиҳои АСИН (6,0 фоиз), ташкилотҳои суғуртавӣ (2,1 фоиз) ва ташкилотҳои лизингӣ (0,8 фоиз) ташкил медиҳанд¹.

Ташкилотҳои қарзии молиявии кишвар аз ду гурӯҳ: ташкилотҳои қарзӣ ва ташкилотҳои қарзии исломӣ иборат буда, ташкилотҳои қарзӣ дар навбати худ бонкҳо ва ташкилотҳои маблағгузори хурд (ташкилотҳои амонатии қарзии хурд, ташкилотҳои қарзии хурд ва фондҳои қарзии хурд)–ро дар бар мегиранд. Дар семоҳаи сеюми соли 2022 дороиҳои ташкилотҳои қарзии молиявӣ нисбат ба аввали сол ба андозаи 18,9 фоиз афзоиш ёфта, ба 26 648,9 млн. сомонӣ баробар гардид.

Дар давраи ҳисоботӣ дар ҳудуди Ҷумҳурии Тоҷикистон 309 филиали ташкилотҳои қарзии молиявӣ, аз ҷумла 2 равзанаи бонкии исломӣ ва 1 544 марказҳои хизматрасонии бонкӣ ва маблағгузори хурд ба аҳолии кишвар хизматрасониҳои худро пешниҳод намуданд.

Дар ин давра 18 ташкилотҳои суғуртавӣ, аз ҷумла 1 ташкилоти суғуртавии давлатӣ ва 17 ташкилоти суғуртавии ғайридавлатӣ бо 66 адад филиалҳои худ хизматрасониҳои суғуртавиرو ба аҳолии кишвар пешниҳод намуданд. Дороиҳои ташкилотҳои суғуртавӣ нисбат ба аввали сол ба андозаи 16,1 фоиз афзуда, ба 612,3 млн. сомонӣ баробар гардид.

Дороиҳои ташкилотҳои лизингӣ дар муқоиса ба аввали сол ба андозаи 6,5 фоиз коҳиш ёфта, 235,9 млн. сомониро ташкил намуд.

Дороиҳои АСИН бошад, дар давраи ҳисоботӣ 1 751,1 млн. сомониро ташкил намуда, ба 6,0 фоизи дороиҳои низоми молиявӣ баробар гардид.

¹ Эзоҳ: хангоми дастрас гардидани маълумоти иловагӣ дар бораи фаъолияти Биржаи фондии Осиёи Марказӣ, Биржаи фондии Осиё, ташкилотҳои ломбардӣ ва АСИН маводи мазкур такмил дода мешавад.